

सामान्य काळातील १९ वा रविवार



स्वर्गातून उतरलेली जिवंत भाकर मीच आहे .

सा.का. १९ वा रविवार - वाचने

१ राजे १९० ४-८ : परमेश्वराच्या पर्वतापर्यंत जाण्यासाठी एलीयाला शक्ती मिळावी म्हणून देवदूताने त्याला दोन वेळा भाकर व पाणी आणून दिले .

इफिस ४०३० – ५०२ : देवाने खिस्ताच्या ठायी तुम्हाला क्षमा केली आहे तशी तुम्हीही एकमेकांना क्षमा करा .

योहान ६०४१-५१ : स्वर्गातून उतरलेली जिवंत भाकर मीच आहे . हया भाकरीतून जो कोणी खाईल तो सर्वकाळ जगेल .

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने**



गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास

आम्ही पत्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेश गीत

धृ. परमेश्वर जयगान गाऊ

इशा स्तवूया सकल चला

१. प्रभु करुणाकर प्रभु गुणवान

निशिदिनि गाऊ महिमागान

युगा-युगाचा तो भगवान



२ . जयजयजयजय परमेश नाम

घोष करा हो जयजय नाम

सकल सृष्टिचा तो भगवान


३ . होता आदी कालि जसा

वर्तमानीहि अससि तसा

सदा-सर्वदा नमन इशा


स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा




भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद :

परमेश्वर किती चांगला आहे
हयाचा अनुभव घेऊन पाहा .




प्रतिसाद स्तोत्र

अनुभव घेऊनि पहा जनांनो
परमेश्वर किती चांगला आहे



जयघोष

आलेलुया



श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिरस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ. ख्रिस्तार्पणमस्तु अवधे ख्रिस्तार्पणमस्तु
१. मनात येई विचार तो तो ख्रिस्तार्पणमस्तु
उच्चाराचा प्रवाह सगळा ख्रिस्तार्पणमस्तु
आचारांची सर्व मालिका ख्रिस्तार्पणमस्तु
मी पण माझे ख्रिस्तार्पणमस्तु



२. मान घड़ो अपमान घड़ो
तो ख्रिस्तार्पणमस्तु
मोठेपण वा लहानपण हे
ख्रिस्तार्पणमस्तु
निर्धनता की धनाद्यताही
ख्रिस्तार्पणमस्तु
प्रपंच अवधा ख्रिस्तार्पणमस्तु



ख्रिस्तशरीर स्वीकार गीत

धृ. जीवन भाकर मी

स्वर्गीय भाकर मी

१. भूक तया न कधी

जो येई मजशी

श्रद्धावान न तृष्णित कधीही





२ . अमर न मान्ना सेवक
अमर जो सेवीतो मज
जीवंत स्वर्गीय भाकर मी

३ . सेवी ही भाकर कोणी
शाश्वत जीवन त्याशी
जीवंत स्वर्गीय भाकर मी



अंतिम गीत

धृ. संदेश दिला खिस्ताने


प्रेमाने जगी चालावे

१. मुक्तिप्रदाता त्राता

हो धरेवर आला

देव असूनी मानव झाला

प्रेम क्षमेचा संदेश दिला



२ . प्रेम जसे मी तुम्हा दिधले

तसे प्रेम घा हो सकला

एकमेकांना क्षमा करा

एकमेकांचे सहन करा

३ . मार्ग, सत्य अन् जीवन प्रभूजी

वसो नित अमुच्या ठायी

कलह द्वेष नाश पावेल

आनंद सौख्ये जगी भरील